




# ഭാരതവാരാധന



**CKMNSS**

SENIOR SECONDARY SCHOOL, CHALAKUDY

Affiliated to CBSE, New Delhi No. 120039, ISO 9001: 2015 Certified Charaady - 680307 Thrissur Dist - Kerala.  
Phone 0483 - 2761978, 2704516 Fax: 0483 - 2750093 Visit us: [www.ckmnss.com](http://www.ckmnss.com) e-mail: [info@ckmnss.com](mailto:info@ckmnss.com)



വീണ്ടും ഒരു ഓണക്കാലം കൂടി ആഗതമായി



കർക്കിടകത്തിലെ വറുതികളെല്ലാം വരുതിയിലാക്കി പൊന്നിൻ ചിങ്ങത്തിന്റെ പുലരൊളികളെ വരവേൽക്കാൻ ആകുലതകൾ മറന്ന് ആഹ്ലാദത്തിന്റെ വർണ്ണച്ചിറകുകളിലേറി നാം തയ്യാറായിക്കഴിഞ്ഞു.



ലോകത്തെ മുഴുവൻ ചേർത്തു നിർത്തുവാനുതകുന്ന ചിന്തകളാണ് ഓരോ ഓണക്കാലവും നമുക്ക് സമ്മാനിക്കുന്നത്. സാഹോദര്യത്തിന്റെയും, സമത്വത്തിന്റെയും നല്ല നിമിഷങ്ങൾ അയവിറക്കുമ്പോഴും സാംസ്കാരികമായി ഓണത്തെ ബന്ധിപ്പിക്കുന്നെന്നാണ് പൂക്കളും.

വിവിധ നിറങ്ങളോടുകൂടിയ വ്യത്യസ്ത ആകൃതിയിലുള്ള പൂക്കളെങ്ങൾ ഓണത്തിന്റെ പ്രത്യേകതയാണ്. കർക്കിടകത്തിൽ ദശപുഷ്പം ചൂടുന്ന ആത്മീയതയുടെ ആചാരത്തിലൂടെ ആരംഭിക്കുന്ന ശീപോതിക്കു വയ്ക്കലും മറ്റും നമ്മുടെ സംസ്കാരമാണ്.



ചിങ്ങത്തിലെ അത്തം മുതൽ ആരംഭിക്കുന്ന പൂക്കളെമിടൽ എന്ന ചടങ്ങുതന്നെ നാനാത്വത്തിൽ ഏകത്വമെന്ന ആർഷഭാരത ചിന്തയാണ്. വൈവിധ്യമാർന്ന പൂക്കൾകൊണ്ട് വ്യത്യസ്തങ്ങളായ ആകൃതിയിൽ തീർക്കുന്ന പൂക്കളെങ്ങൾ വിവിധങ്ങളായ ഭാരതീയ സംസ്കാരത്തെ തന്നെയാണ് വരച്ചുകാട്ടുന്നത്.



എണ്ണിയാലൊടുങ്ങാത്ത വൈവിധ്യങ്ങൾക്കിടയിലും 'ലോകാസമസ്താ സുഖിനോ ഭവന്തു' എന്ന നിസ്വാർത്ഥ ചിന്തയാണ് നമ്മുടെ ആത്യന്തികമായ ലക്ഷ്യം. ഇത്തരത്തിലുള്ള സമഭാവനയുടെ ചിന്ത ലോകത്തിലെ മറ്റു സംസ്കാരങ്ങളിലും അന്തർലീനമാണ്. അതിനുള്ള തെളിവാണ് BuddhaMandala കൾ. പ്രപഞ്ചത്തിൽ ശാശ്വതമായി ഒന്നും നിലനിൽക്കുന്നില്ല പക്ഷെ, നശ്വരതയിൽപ്പോലും പുതിയ പ്രതീക്ഷകളും, ലക്ഷ്യങ്ങളും സമ്മാനിക്കുന്ന അനേകം സാധ്യതകൾ ഉണ്ടെന്നുള്ള വിശാല ചിന്തകളാണ് ഓരോ Mandala കൾക്കും പിന്നിൽ. ആന്തരികമായ ഇതേ തത്ത്വത്തിന്റെ ബഹിർസ്ഫുരണമാണ് ഉത്തരേന്ത്യയിലെ രംഗോലിയും, നമ്മുടെ കളമെഴുത്ത് കോലങ്ങളും, അഗ്രഹാരത്തിലെ അരിമാവു കോലങ്ങളുമെല്ലാം.



അതുപോലെ ഓരോ വൃത്തങ്ങളിൽ വിരിയുന്ന ജ്യോമിതീയ രൂപങ്ങൾ പോലെ Fibonacci ക്രമത്തിൽ വിടരുന്ന ഒരോ പൂവും, തളിരും നമുക്ക് സമ്മാനിക്കുന്ന അടുക്കും ചിട്ടയും, രൂപവും, നിറവും, സുഗന്ധവും വ്യത്യസ്തമാണ്. അവ പ്രകൃതിയെ ഹനിക്കാതെ എങ്ങനെ സ്വാധീനിക്കണം, തിരികെ പ്രകൃതിയെ സുന്ദരമാക്കുവാൻ എന്തുനൽകണം എന്ന പാഠം തന്നെയല്ലേ നമുക്ക് നൽകുന്നത്. ഇത്തരം ചിന്തകൾ ചേർത്തുവെച്ച് നിറങ്ങളുടേയും ഭാഷയുടേയും സംസ്കാരത്തിന്റേയും വേർതിരിവുകളില്ലാതെ സമത്വസുന്ദരമായ സാഹോദര്യത്തിന്റെ, ഒത്തൊരുമയുടെ ചിന്തയോടെ നമുക്കീ ഓണം ആഘോഷിക്കാം...

